

19th April 1960]

Ford Foundation

* 727 Q.—**SRI A. VEDARATHNAM** : கனம் உள்விவகார அமைச்சர் அவர்கள் தயவு செய்து கீழ்க்கண்ட கேள்விகளுக்கு பதிலளிப்பாரா—

(அ) அமெரிக்கா போர்டு (Ford) ஸ்தாபனத்தின் உதவியின் பேரில் புதிதாக இந்திய சர்க்காரால் அமைக்கவிருக்கும் 100 பட்டறைகளில் நம் மாநிலத்தில் எத்தனை அமைக்கப்படும் ?

(ஆ) அதன் மூலம் அரசாங்கம் அளிக்கக்கூடிய உதவி என்ன ?

THE HON. SRI M. BHAKTAVATSALAM : (a) & (b) This Government is not aware of any such proposal.

SRI A. VEDARATHNAM : இந்தியா முழுவதிலுமாக மொத்தம் 100 ஓர்க்ஷாப்புக்களை அமைக்கப்போவதாக மத்திய அரசாங்கத்திற்கு .:போர்டு பெண்டேஷன் தெரிவித்திருக்கிறதே ; அவைகளில், நமது மாநிலத்தில் இத்தனை ஓர்க்ஷாப்புக்களை இங்கிங்கு அமைக்க வேண்டுமென்று நமது அரசாங்கம் மத்திய அரசாங்கத்திற்கு கோரிக்கை அனுப்பியிருக்கிறதா ? இந்த விஷயத்தில் ராஜ்ய அரசாங்கம் ஏதாவது முயற்சி எடுத்துக்கொண்டிருந்தால் அதை கனம் அமைச்சர் தெரிவிப்பாரா ?

THE HON. SRI M. BHAKTAVATSALAM : எனக்குத் தெரிந்த வரையில் அம்மாதிரி நிரந்தரமாக ஒரு ஓர்க்ஷாப் வைப்பதாக ஒன்றும் உத்தேசம் இல்லை. “அக்கிரகஸர் இன்பர்டேஷன் ஓர்க்ஷாப்ஸ்” என்ற விவாத அரங்குகள் நடைபெறுகின்றன. விவசாயம் சம்பந்தமான விஷயங்களை விவசாயிகளுக்கு எவ்வாறு படங்களின் மூலமும், துண்டுப்பிரசுரங்களின் மூலமும் தெரிவிப்பது, விவசாயத்தில் சில விஷயங்களை அவர்களை எவ்வாறு உணரச் செய்வது என்பதைப் பற்றியெல்லாம் விவாதிப்பதற்காக விவாத அரங்குகள் அமைக்கப்பட்டு விவாதிக்கப்படுகின்றன. சமீபத்தில் கொடைக்கானலில் அத்தகைய ஒரு விவாத அரங்கு நடைபெற்றது. மத்திய அரசாங்க அதிகாரிகள், போர்டு பவுண்டேஷனைச் சேர்ந்தவர்கள் ஆகியவர்கள் எல்லாம் அங்கு வந்திருந்தார்கள். அந்த அரங்குகளில் எடுக்கப்படும் முடிவுகளின் பேரில் மேற்கொண்டு நடவடிக்கைகள் எடுக்கப்படும். ஓராண்டுக்கு முன்பு கோவையில் அத்தகைய ஒரு அரங்கு நடந்தது. இதுதானே தவிர, நிரந்தரமாக ஓர்க்ஷாப் என்று ஒன்றுமில்லை.

THE HON. SRI C. SUBRAMANIAM : கனம் அங்கத்தினருக்கு நான் ஒன்று சொல்ல விரும்புகிறேன். போர்டு பவுண்டேஷனால் ஓர்க்ஷாப் என்று சொல்லப்படுவது, தொழிற்சாலை அல்ல. “எஜுகேஷனல் ஓர்க்ஷாப்”, “அக்கிரகஸரல் ஓர்க்ஷாப்”, என்று பல்வேறு கல்வி அரங்குகளை அவர்கள் ஓர்க்ஷாப்புகள் என்று சொல்கிறார்கள்.

SRI A. VEDARATHNAM : அப்படிப்பட்ட கல்வி அரங்குகளை அவர்கள் பாரத நாடு பூராவும் நடத்தவிருக்கிறார்களே, நமது மாநிலத்தில் அத்தகைய அரங்குகள் எத்தனை நடத்தப்படும் ?

THE HON. SRI C. SUBRAMANIAM : இதற்கு கல்வி மந்திரியிடம் தனியாகக் கேள்வி போட்டால், புள்ளிவிவரங்கள் சேகரித்து பதில் சொல்லப்படும்.

SRI S. NAGARAJA MONIGAR : ஒருசில அரங்குகள் போர்டு பவுண்டேஷனால் நடத்தப்படுவதாக கனம் அமைச்சர் சொன்னார். கனம் அங்கத்தினர்கள் தெரிந்துகொள்வதன் பொருட்டு, அந்த அரங்குகளின் நடவடிக்கைகள் கனம் அங்கத்தினர்களுக்குக் கொடுக்கப்படுமா ?

MR. SPEAKER : The hon. Member has not understood the reply.

[19th April 1960

THE HON. SRI M. BHAKTAVATSALAM : அந்த விவாத அரங்குகளில், விவசாய சம்பந்தமான செய்திகளை விவசாயிகளுக்கு எப்படித் தெரிவிப்பது என்பது பற்றி முடிவு செய்யப்பட்டது. அடுத்த அரங்கிற்கு கனம் அங்கத்தினர்களை அழைக்கிறேன். அவர்கள் அங்கு வந்து நடவடிக்கைகளை கவனிக்கலாம்.

MR. SPEAKER : Question No. 728 has been postponed at the request of the Hon. Minister.

Fertilizer

* 729 Q.—**SRI S. M. ANNAMALAI** (on behalf of **SRI M. P. SARA-THY**) : கனம் உள்விவகார அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) இந்த ஆண்டு இந்த ராஜ்யத்துக்குத் தேவை என்று கேட்ட ரசாயன உரத்தின் அளவு என்ன?

(ஆ) இந்த ராஜ்யத்துக்கு ஒதுக்கப்பட்ட அளவு என்ன?

(இ) இந்த உரம் எவ்வாறு விநியோகிக்கப்படுகிறது?

THE HON. SRI M. BHAKTAVATSALAM : A paper ^a is placed on the table of the House.

SRI S. M. ANNAMALAI : இந்த மாநில அரசாங்கம் எவ்வளவு ரசாயன உரம் கோரியதோ அதில் 55 சதவிகிதம்தான் இந்த மாநிலத்திற்குக் கொடுக்கப்பட்டிருக்கிறது. இந்த மாநிலத்திற்கு இது அதிகம் கிடைக்கச் செய்வதற்கு இந்த மாநில சர்க்கார் என்ன முயற்சி எடுத்துக்கொண்டிருக்கிறது?

THE HON. SRI M. BHAKTAVATSALAM : ரசாயன உரத்தை நாம் வெளி நாடுகளிலிருந்து வரவழைப்பதனால், அன்னியச் செலாவணி அதிகமாக ஆகிறது. அப்படி ஆனாலும் அதிகமாக இதை வெளி நாடுகளிலிருந்து வரவழைக்க வேண்டுமென்று இந்த அரசாங்கம் மத்திய அரசாங்கத்திடம் வற்புறுத்தி வருகிறது. நமது மாநிலத்திற்கு, ரசாயன உரம் இந்த ஆண்டில் கிடைத்ததை விட அதிகமாக அடுத்த ஆண்டில் கிடைக்கும் என்று நம்பப்படுகிறது. மேலும் தஞ்சாவூரில் நடத்தப்படும் “பாக்கேஜ் ஸ்கீம்” என்ற தீவிர விவசாய உற்பத்தித் திட்டத்திற்கு வேண்டிய உரத்திற்கும் ஏற்பாடு செய்யப்பட்டிருக்கிறது.

SRI T. KARIA GOUNDER : சபாநாயகர் அவர்களே, இந்த உர விநியோகமானது ஏப்ரல் 1-ந் தேதியிலிருந்து தனியார் துறையில் செய்பவர்களை, விலக்கி கூட்டுறவுச் சங்கங்களுக்குக் கொடுப்பது என்ற முடிவை சர்க்கார் அமுல் நடத்தினார்களா என்று அறிய விரும்புகிறேன்?

THE HON. SRI M. BHAKTAVATSALAM : முடிவு செய்யப்பட்டிருக்கிறது. இனி அது அமுலுக்கு வரும்.

SRI K. B. S. MANI : இந்த உர விநியோகம் சம்பந்தப்பட்ட முறையில் தஞ்சை ஜில்லாவில் அமுலில் இருக்கும் “பாக்கேஜ் ஸ்கீம்” உரங்கள் முன் கூட்டியே கொடுக்க அரசாங்கம் நடவடிக்கை எடுத்துக் கொண்டிருக்கிறதா?

THE HON. SRI M. BHAKTAVATSALAM : முன்பே பதிலில் சொன்னேன். இந்தத் திட்டத்தின் கீழ் எவ்வளவு உரம் வேண்டுமோ அவ்வளவையும் தஞ்சை ஜில்லா பெற ஏற்பாடு செய்யப்பட்டிருக்கிறது. போன வருஷம் எவ்வளவு கொடுக்கப்பட்டதோ அதைப் போல் இரட்டிப்பான அளவுக்கு உரம் தஞ்சைக்கு வழங்க ஏற்பாடு செய்யப்பட்டிருக்கிறது. உடனடியாக 15,000 டன் தருவதாக இருக்கிறார்கள்.